

## మాస్కులు లేని వారికి జరిమానా

కడప (తైం), ఆగస్టు 25 : మాస్కులు లేకుండా అనవసరంగా బయట తిరుగుతూ నిర్లక్ష్యంగా వ్యవహరించే వారిపై కేసులు నమోదు చేస్తున్నామని ఎస్పీ కేపిఎన్ అన్నరాజు తెలిపారు. జిల్లావ్యాప్తంగా మంగళవారం మాస్కులు ధరించని వారిని గుర్తించి 231 కేసులు నమోదు చేసి రూ.38,895 జరిమానా విధించినట్లు ఆయన తెలిపారు. కడప, వైదుకూరు, పులివెందుల, ప్రొద్దుటూరు, రాజంపేట, జమ్మలమడుగు సబ్ డివిజన్ల పరిధిలో మాస్కులు ధరించని వారిని గుర్తించి కేసులు నమోదు చేశామన్నాడు.

# మూగజీవాల మృత్యుకేక

- గొర్రెలకు వ్యాపిస్తున్న నీలి నాలుక వ్యాధి ● పట్టల్లా రాలిపోతున్న జీవాలు
- మూడు ఆపైన చనిపోతేనే బీమా పరిహారం ● పశు నష్టపరిహారం పథకంపై కాపరులకు అవగాహన ఏదీ..? ● ఒకట్రెండు మృతి చెందితే ఆర్థికంగా నష్టపోతున్న బడుగులు

గొర్రెల పెంపకమే పలువురికి జీవనాధారం. మూగ జీవాల పోషణ కోసం కొండలు, గుట్టలు, కాలువ గట్టపైనే రేయింబవళ్ళు గడుపుతున్నారు. కంటికి రెప్పలా కాపాడుకుంటున్న జీవాలను నీలి నాలుక (బ్లూటంగ్) వ్యాధి కాటేస్తోంది. కళ్ళ ముందే గిలగిలా కొట్టుకుంటూ కన్నుమూస్తున్న గొర్రెలను చూసి కాపరుల గుండె తల్లిడిల్లుతోంది. మూడు ఆపైన గొర్రెలు చనిపోతే తప్ప పరిహారం ఇవ్వరు. గొర్రెలకు వ్యాపిస్తున్న నీలి నాలుక వ్యాధి నివారణ, పశు పరిహారం ఎలా పొందాలి..? తదితర అంశాన్ని ఆంధ్రజ్యోతి క్షేత్రస్థాయి కథనం.

(కడప-ఆంధ్రజ్యోతి): జిల్లాలో పశుగణన లెక్కల ప్రకారం ఆవు జాతి పశువులు 1,37,099, గేదె జాతి పశువులు 4,86,581, గొర్రెలు 18,69,861, మేకలు 5,78,807 ఉన్నాయి. పశువులు, గొర్రెలు, మేకల పోషణలో తీసుకోవాల్సిన జాగ్రత్తలు, వాటికి వ్యాపించే జబ్బుల పట్ల అప్రమత్తం కలిగించడమే

**ఆర్థికంగా ఆదుకోవాలి**  
నాకు సెంటు పొలం లేదు. పాడి ద్వారానే జీవనం. బర్రెలతో పాటు బడు పొట్టెళ్ళ కొనుగోలు చేసి పెంచుతున్నాను. నీలి నాలుక వ్యాధితో ఒక పొట్టెలు చనిపోయింది. రూ.15 వేలు నష్టపోయాను. ఒక జీవి చనిపోయిందని పరిహారం లేదు న్నారు. ఇదిక్కడి న్యాయం.  
- జీవీ రమణారెడ్డి, పాడి రైతు, వీమవారిపల్లె, ఖాజీపేట మండలం

కాదు. జబ్బు బారిన పడితే మెరుగైన వైద్యం అందించేందుకు సూపర్ స్పెషాలిటీ వెటర్నరీ హాస్పిటల్ 1, వెటర్నరీ పాలీ క్లినిక్ 1, పశు వైద్యశాలలు 24, పశు వైద్య డిస్పెన్సరీలు 112, రూరల్ ట్రైప్ స్పాక్ యూనిట్స్ 109 ఉన్నాయి. క్షేత్రస్థాయిలో పశు వైద్య సేవలు అందించేందుకు గోపాల మిత్రలు 99, పశు వైద్యాధికారులు 105 మంది పనిచేస్తున్నారు. ఇంతవరకు బాగానే ఉన్నా.. వర్షాకాలంలో గొర్రెలకు నీలి నాలుక (బ్లూటంగ్) వ్యాపించి కళ్ళ ముందే మూగజీవాలు మృత్యువాత పడి పెంపకందారులు ఆర్థికంగా చితికిపోతున్నారు. ఇప్పటికే ఈ వ్యాధితో జిల్లాలో వేలాది జీవాలు మృత్యువాత పడ్డాయి. ఒకేసారి మూడు చనిపోలేదని బీమా అందడం లేదు.

**నీలి నాలుక వ్యాధి లక్షణాలు, నివారణ పద్ధతులు**  
● **బ్లూటంగ్ వ్యాధి :** వర్షాకాలంలో గొర్రెలకు వ్యాపిస్తుంది. దీనిని మూతివాపు వ్యాధి, నోటి పుండ్లు వ్యాధి, హత రోగం వంటి పేర్లతో పిలుస్తారు. మందలో 50-70 శాతం వ్యాపించే అవకాశాలు ఉన్నాయి. అందులో 20-50 శాతం చనిపోయే ప్రమాదం ఉంది.  
● **వ్యాధి వ్యాప్తి:** వైరస్ ద్వారా సోకే వ్యాధి ఇది. మాద్యమిక ఆతిడేయి దోమ (క్యూలికాయిడ్స్) అనే జాతి కీటకం) ద్వారా గొర్రె నుంచి మరో గొర్రెకు వ్యాపిస్తుంది. ఈ వ్యాధి ప్రభావం ఆగస్టు-డిసెంబరు మధ్య కాలంలో ప్రబలుతుంది.  
● **లక్షణాలు:** ఈ వైరస్ సోకితే వారం రోజుల్లో ప్రభావం కనిపిస్తుంది. మందలో ఒకట్రెండు గొర్రెలకు 105-106 డిగ్రీల జ్వరం వస్తుంది. జ్వరం వచ్చిన 48 గంటల్లో నోటి నుంచి పొగ కారడం, నేరు మొత్తం ఎర్రగా మారుతుంది. పెదవులు, చిగుళ్ళు, పైపడ, నాలుక వారిపోతుంది. నాలుక ఇరువై

పులా పుండ్లు ఏర్పడి బాగా ఉబ్బి నీలిరంగుకు మారుతుంది. ముక్కు నుంచి చీము, రక్తం వస్తుంది. ఆ సమయంలో నిర్లక్ష్యం చేస్తే చనిపోతాయి. ఈ వ్యాధి మేకలకు ఆరుడుగా వస్తుంది.

● **నివారణ:** వైరస్ వల్ల సోకే వ్యాధి ఇది. సరైన చికిత్స లేదని పశువైద్యులు అంటున్నారు. వ్యాధి లక్షణాలు కనిపించిన వెంటనే జబ్బు సోకిన గొర్రెలను మంద నుంచి వేరు చేయాలి. పొటాషియం పర్యాంసేబి ఒక శాతం ద్రావణంతో నోటిలో పుండ్లు కడిగి శుభ్రమైన పొడిగుడ్డతో తుడిచి గ్లిజరిన్ ఆయింట్ మెంట్ రాయాలి. గిట్టల చుట్టూ పుండ్లను కడిగి హిమాక్స్, సీమ్ వెంట్ (వేపనూనె) వంటి ఆయింట్ మెంట్లను పూయాలి. పెన్సిలిన్, ఓరల్ ఎన్ట్రోప్లాక్స్ నీ వంటి యాంటి బయాటిక్స్, మెటోనెక్ మందులు నోటి ద్వారా లేదా ఇంజక్షన్ రూపంలో బడు నుంచి ఏడు రోజులు ఇవ్వాలి. నూకల జావ (గంజి)లో కాస్తంత ఉప్పు కలిపి తాపాలి. అనవసరం అనుకుంటే గ్లూకోజ్, కొబ్బరినీళ్ళు, ఎలక్ట్రాల్ పౌడర్ నీటిలో కలిపి తాగించాలి. వ్యాధి నుంచి కోలుకున్నాక సెల్లెసులు ఇవ్వడం, లివర్ హెల్త్, బలానికి విటమినులు కలిగిన టానిక్లు, ఖనిజ లవణాలు అందించాలి. వ్యాధి నిరోధక శక్తిని పెంచేలా విటమిన్-సి ఇంజక్షన్ ఇవ్వాలని పశువైద్యులు సూచిస్తున్నారు. ఈ వ్యాధి కారకం దోమలు సాయంత్రం 6 నుంచి 7 గంట మధ్య లోనే కుదతాయి. ఆ సమయంలో మంద చుట్టూ వేపాకు, కలబంద ఆకు, యాకలిష్టన్ ఆకుల పొగ వేయడం

**పెంపకందారుల్లో అవగాహన కల్పిస్తున్నాం**  
వర్షాకాలం కావడం వల్ల గొర్రెలకు నీలి నాలుక వ్యాధి వ్యాపిస్తుంది. ఈ వ్యాధి నుంచి ఎలా రక్షించుకోవాలో పెంపకందారులకు అవగాహన కల్పిస్తున్నాం. అంతేకాకుండా వ్యాధి సోకిన వెంటనే వ్యాక్సిన్ ఇస్తున్నాం. వైరస్ వల్ల వ్యాధి వస్తుంది. ఎక్కువైనా లక్షణాలు ఉంటే తక్షణమే సంబంధిత పశువైద్యుల దృష్టికి తీసుకెళ్ళాలి. మూడు, ఆపైన జీవాలు ఏకకాలంలో చనిపోతేనే పశు నష్ట పరిహారం వస్తుంది.  
- సత్యప్రకాష్, జేడీ, పశుసంపర్క శాఖ, కడప



వల్లూరు మండలం కె.గారివారిపల్లిలో చనిపోయిన గొర్రెను గ్రామానికి దూరంగా పడేయడానికి తీసుకెళ్తున్న దృశ్యం



రాజుపాలెం మండలంలో గొర్రెలు, మేకలను మేపు కోసం తీసుకెళ్తున్న కాపరులు

ఉత్తమం.  
● **పశునష్ట పరిహార పథకంపై అవగాహన ఏదీ..? :** పశువులు, గొర్రెలు, మేకలు వివిధ రకాల జబ్బులు, రోడ్లు, పీడుగు ప్రమాదాల్లో చనిపోతే పెంపకందారులు ఆర్థికంగా నష్టపోకుండా రాష్ట్ర ప్రభుత్వం పశునష్ట పరిహార పథకం (టైప్ స్పాక్ లాన్ కాంపన్నేషన్ స్కీం-ఎల్ఎస్ఎస్ఎస్) అమల్లోకి తెచ్చింది. ఈ పథకం ప్రకారం గొర్రెలు, మేకలు ఒకేసారి మూడు చనిపోతే ఒక్కో జీవానికి రూ.6 వేలు పరిహారం, వాటిని పూడ్చడానికి రూ.500 కలిపి రూ.6,500 ప్రకారం మూడింటికి రూ.19,500 చెల్లిస్తారు. అయితే చనిపోయిన గొర్రె వయస్సు కనీసం ఆరు నెలలు ఉండాలి. ఆవు, గేదె ఒక్కటి చనిపోయినా పరిహారం ఇస్తారు. దేశ వాణి నాలు పశువుకు రూ.15 వేలు, సంకరజాతి పశువుకు రూ.30 వేలు పరిహారం చెల్లిస్తారు. మూగజీవాలు, పశువులు చనిపోయిన వెంటనే స్థానిక పశువైద్య ఆధికారికి నమోదారం ఇవ్వాలి. ఆయన సంఘటనా స్థలానికి వచ్చి పోస్టుమార్టం నిర్వహించి ప్రభుత్వానికి నివేదిక వంపుతారు. ఆ తరువాత పరిహారం అందుతుంది.

## గండికోటకు చేరిన కృష్ణా జలాలు

- ఇన్ ఫ్లో 10 వేల క్యూసెక్కులు

కొండాపురం, ఆగస్టు 25: కర్నూలు జిల్లా అవుకు రిజర్వాయర్ వద్ద సోమవారం సాయంత్రం 4 గంటల ప్రాంతంలో కృష్ణాజలాలను విడుదల చేయగా మంగళవారం ఉదయం 7.30 గంటలకు గండికోట ప్రాజెక్టులోకి చేరుకున్నాయి. అవుకు రిజర్వాయర్ నుంచి 55 కిలోమీటర్ల వరకు కాల్వ ద్వారా గండికోట ప్రాజెక్టు వద్ద ఉన్న సారంగం నుంచి ప్రాజెక్టులోకి ప్రవేశించాయి. కాగా ప్రాజెక్టులోకి వచ్చే నీటి ప్రవాహ వేగం 10 వేల క్యూసెక్కులు ఉన్నట్లు జీఎన్ఎస్ఎస్ అధికారులు తెలిపారు. నీటి విడుదలకు ముందు ప్రాజెక్టులోని నీటిమట్టం 4.20 మీటర్లు ఉండగా మంగళవారం సాయంత్రానికి ప్రాజెక్టులో సుమారు 4.70 మీటర్లు నీరు నిల్వ ఉన్నట్లు అధికారులు తెలిపారు. గురు లేదా శుక్రవారాల్లో 5.50 మీటర్లు దాటిన తర్వాత నీటిఆర్, పైడిపాళెం రిజర్వాయర్లకు నీటిని విడుదల చేసే అవకాశం ఉన్నట్లు అధికారులు తెలిపారు.



జీఎన్ఎస్ఎస్ వరదకాల్వ ద్వారా గండికోటకు వస్తున్న కృష్ణాజలాలు



గండికోట ప్రాజెక్టులోకి ప్రవేశిస్తున్న కృష్ణాజలాలు

## కరోనా స్పైర్ విహారం

- ఒక రోజు పది మంది మృతి
- 521 పాజిటివ్ కేసులు నమోదు

కడప, ఆగస్టు 25 (ఆంధ్రజ్యోతి): కరోనా మహమ్మారి జిల్లాలో స్పైర్ విహారం చేస్తోంది. బడు నెలలుగా అటు అధికార యంత్రాంగాన్ని, ఇటు జిల్లా ప్రజానీకాన్ని భయంభోజనలకు గురి చేస్తోంది. మహమ్మారి పుణ్యమా అంటూ ఒకరినొకరి మధ్య అభిమానాలు తగ్గాయి. బంధువుల ఇంటికి వెళ్ళాలన్నా, చుట్టూల ఇంటికి పోవాలన్నా జంకే పరిస్థితి ఏర్పడింది. మరొకరి దరు అయితే బయటికి వెళ్ళాలన్నా, ఏ వస్తువు తాకాలన్నా జడుసుకునే పరిస్థితి వచ్చింది. బడు నెలలైనా కరోనా అంతం కాలేదు. శరవేగంగా విస్తరిస్తోంది. మహమ్మారి పలువురిని మింగే స్తోంది. 24 గంటల వ్యవధిలో చని మంది కరోనా బారి పడి మృతి చెందినట్లు వైద్య ఆరోగ్యశాఖ మంగళవారం ప్రకటించింది. ఇప్పటి వరకు కరోనా బారిన పడి 248 మంది మృతి చెందారు. ఇక కొత్తగా 521 మందిలో వైరస్ నిర్ధారణ అయింది. దీంతో కరోనా బాధితుల సంఖ్య 21,868కు చేరుకుంది. కరోనా బారిన పడి చికిత్స పొంది కోలుకున్న 588 మందిని మంగళవారం డిశ్చార్జి చేశారు. దీంతో ఇప్పటి వరకు 16,286 మంది కరోనాను జయించారు. ఇప్పటి వరకు 2,22,527 మంది నుంచి నమూనాలు సేకరించారు. మంగళవారం ఒక్కరోజే 9986 మంది నుంచి క్రోడ్, న్యూట్ శాంపిల్స్ సేకరించారు. చిన్నపాటి కరోనా లక్షణాలు ఉన్న వారు 4098 మంది ఇంట్లోనే ఉంటూ చికిత్స పొందుతున్నారు.




రాజంపేట, ఆగస్టు 25 : కువైత్ దేశంలో సుమారు 70 ఏళ్ళగా అనేక వృత్తుల్లో ఉంటూ జీవనం సాగిస్తున్న ప్రవాసులకు భారీ షాక్ ఇస్తూ ఆ ప్రభుత్వం కువైత్ రెసిడెన్సీ చట్టానికి సవరణ చేస్తూ ఆ దేశ క్యాబినెట్ కొత్త ప్రతిపాదనలకు రెండు రోజుల క్రితం ఆమోదం తెలిపింది. క్యాబినెట్ ఆమోదించిన సవరణ చట్టం పార్లమెంట్కు వంపనున్నాడు. కేంద్ర క్యాబినెట్ ఆమోదించిన ప్రతిపాదనలు పార్లమెంట్ ఆమోదిస్తే ఈ నిబంధనలు అమలు కానున్నాయి. కువైత్లో కడప జిల్లాకు సంబంధించిన వారి సుమారు 2 లక్షల

## 60 ఏళ్లు దాటితే ఇంటికే..

- వీసాలు అమ్మినా, కొన్నా జైలుకే... ● కువైత్ రెసిడెన్సీ చట్టానికి సవరణలు చేస్తూ ఆ దేశ క్యాబినెట్ ఆమోదం ● జిల్లాకు చెందిన 2 లక్షల మందిపై కువైత్ చట్ట ప్రభావం


మంది పైబడి ఉన్నారు. వారిలో ఎక్కువగా రాజంపేట, రైల్వేకోడూరు, రాయలోటి, కడప ప్రాంతాలకు చెందిన వారి ఉన్నారు. అనేక ఏళ్లుగా ఇంటిల్లిపాది వివిధ పనులు చేసుకుంటూ అక్కడ జీవనం సాగిస్తున్నారు. వారిలో 60 ఏళ్లు దాటిన వారు ఎవరైనా ఉంటే వారు ఈ ఏడాది లోపు ఆ దేశం విడిచి వెళ్ళిపోవాల్సిందే. దీనివల్ల మన జిల్లాకు సంబంధించి సుమారు 20వేల మంది పైబడి ఇంటికి వచ్చే అవకాశాలున్నాయి. ఆ ప్రభుత్వ అనుమతి లేకుండా అక్కడ నుంచి ఉండి సేవలు సొంతంగా వీసాలు తయారు చేసి అమ్మి

తే వారికి 5 వేల నుంచి 10 వేల దినార్ల అవరాధ రుసుంతే పాటు ప్రత్యేక శిక్ష అమలు పరుస్తారు. అదేవిధంగా ఆ వీసాలు తీసుకున్న ప్రవాసులు కూడా వెయ్యి దినార్ల వరకు జరిమానా కట్టాల్సి ఉంటుంది. విజిట్, టూరిస్ట్ వీసాలపై వెళ్ళి గడుపు ముగిసినా ఆ దేశం విడిచి వెళ్ళని వారికి రోజుకు 10 దినార్ల అవరాధ రుసుం కట్టాల్సి ఉంటుంది. ప్రవాసులకు అక్కడ సంతానం కలిగితే వెంటనే ఆ దేశ ప్రభుత్వ అనుమతితో పుట్టిన సర్టిఫికేట్ తీసుకుని అనుమతి పొందాల్సి ఉంది. అయితే 2 వేల వరకు జరిమానా విధిస్తారు.



చాలా మంది ఎక్కువ వయసు ఉన్నట్లు పాస్ పోర్టులు తయారు చేయించుకుని కువైత్ కు వెళ్ళారు. పాస్ పోర్టులో 60 ఏళ్లు నిండినందున వారంతా ఇంటికి రావాల్సి ఉంటుంది.

-పికల్ పండ్లరాయల్, అసంతరాజుపేట, రైల్వేకోడూరు మండలం.



ఇబ్బందులు తప్పవు  
కువైత్ లో 30 ఏళ్ళగా అనేక వృత్తుల్లో ఉండి జీవిస్తున్న వారికి ఇక ఇబ్బందులు తప్పవు. ఈ చట్టం వల్ల చాలా మంది ఇంటికి రావాల్సిన పరిస్థితి. 60 ఏళ్లు పైబడిన వారిలో పాటు కంపెనీల్లోనూ, వివిధ ప్రాంతాల్లో అనధికారికంగా పనిచేస్తున్న వారంతా ఇక ఇంటికి రావాల్సిందే..

-షేక్ మస్తాన్, నగరిపాడు వాసి, చివ్వేలి మండలం



కువైత్ లో 30 ఏళ్ళగా అనేక వృత్తుల్లో ఉండి జీవిస్తున్న వారికి ఇక ఇబ్బందులు తప్పవు. ఈ చట్టం వల్ల చాలా మంది ఇంటికి రావాల్సిన పరిస్థితి. 60 ఏళ్లు పైబడిన వారిలో పాటు కంపెనీల్లోనూ, వివిధ ప్రాంతాల్లో అనధికారికంగా పనిచేస్తున్న వారంతా ఇక ఇంటికి రావాల్సిందే..

-షేక్ మస్తాన్, నగరిపాడు వాసి, చివ్వేలి మండలం

## ఎస్.ఆర్.పాలెం అటవీ ప్రాంతంలో ఏనుగుల సంచారం

రాజంపేట, ఆగస్టు 25 : రాజంపేట మండలం ఎస్.ఆర్.పాలెం అటవీ ప్రాంతంలో పెద్ద ఎత్తున ఏనుగులు తిరుగుతున్నట్లు డిఆర్.ఎఫ్ రఫు తెలిపారు. రోళ్ళ మడుగు, వత్తలూరు, కమ్మపల్లె వట్టుపక్కల గ్రామాల పరివాహక అటవీ ప్రాంతంలో ఈ ఏనుగుల మంద తిరుగుతున్నట్లు గుర్తించినట్లు ఆయన తెలిపారు. ఏనుగులు తిరిగే వాటి అడుగులు, మల మూత్రాలను గుర్తించినట్లు ఆయన తెలిపారు. ఈ మేరకు డిఆర్.ఎఫ్ రఫు మాట్లాడుతూ అటవీ పరివాహక ప్రాంతాల ప్రజా ఏనుగులతో అప్రమత్తంగా ఉండాలని తెలిపారు.



ఏనుగుల అడుగు జాడలు

### కునసును కొట్టుకునేలా...

కొండను ముద్దాడుతున్న మేహూలు... నిండైన వృక్ష సంపద.. కనువిందు చేస్తున్న పచ్చని పొలాలు.. మనస్సును ఆహ్లాదపరిచే అందాలు.. ఊటీ, కొడైకనాల్ లను తలవించేలా మేహూలు భూమిని తాకుతున్నాయి. సిద్ధవటం మండల పరిధిలోని మూలపల్లి, మాచపల్లి, చలవరెడ్డిపల్లి ప్రాంతాల్లో కొండలను కప్పేస్తున్న మేహూలు మంగళవారం ఉదయం కనువిందు చేశాయి.

-ఫొటోలు, స్టాఫ్ ఫొటోగ్రాఫర్, కడప







# వాహనం సహా దుంగలు స్వాధీనం

పోరుమామిళ్ల, ఆగస్టు 25: దుంగలను రవాణా చేస్తుండగా వాహనం సహా 22 ప్రభుత్వం దుంగలు స్వాధీనం చేసుకుని ఆరుగరిని అరెస్టు చేసినట్లు పారెస్టు రెంజర్ల తిరుమలేశ్వరాజు తెలిపారు. అందిన సమచారం మేరకు తనిఖీ వివరాలను విలేకరులకు వెల్లడిస్తూ జ్యోతి పారెస్టు టీట్ వసంపల ప్రాంతంలో దుంగలను అక్రమ రవాణా చేస్తున్నట్లు గుర్తించి వారిని అరెస్టు చేసి మిసి ఆల్మిన్ వాహనం, 22 దుంగలను స్వాధీనం చేసుకున్నామన్నారు. దుంగల విలువ రూ.2,86,917లు తదితరులు పోల్సినారు.

- ఆరుగురు నిందితుల అరెస్టు



ఎర్రచందనం దుంగలు, నిందితులతో అటవీ అధికారులు

## ఒంటెద్దుబండ్ల కార్మికులను ఆదుకోవాలి



ఏడీ కార్యాలయం ఎదుట ధర్నా చేస్తున్న ఒంటెద్దుబండ్ల కార్మికులు

బద్వేలు రూరల్, ఆగస్టు 2: ఒంటెద్దు కార్మికులకు దాణా పంపిణీ చేసి అడుకోవాలనిపేదల పోరాట సమితి పట్టణ కార్యదర్శి ఇమ్మన్నయ్యలు పేర్కొన్నారు. మంగళవారం పేదల పోరాట సమితి పట్టణ కార్మికుల సంఘం ఆధ్వర్యంలో ఒంటెద్దు బండ్ల కార్మికులతో కలిసి వెటర్నరీ ఏడీ కార్యాలయం ఎదుట నిర్వహించిన ధర్నాలో ఆయన మాట్లాడుతూ ఆరేళ్ళా వరకు కరువుతో ఇబ్బందులు ఎదుర్కొంటున్న బద్వేలు ప్రాంతంలో పశువులకు మేత లేక ఇబ్బందులు పడుతున్నారన్నారు. పశువులకు దాణా కూడా కొనలేక తీవ్ర ఇబ్బందులు పడుతున్న వారిని ఆదుకోనివ్వకలో పెద్ద ఎత్తున ఉద్యమాలు నిర్వహిస్తుమని ఆయన హెచ్చరించారు. కార్యక్రమంలో లక్ష్మయ్య, ఆనందరావు, రవీంద్ర, జయరాజ్ తదితరులు పాల్గొన్నారు.

## సంఘటితమై సబ్బడి పొందండి : ఏడీఏ

ఖాజీపేట, ఆగస్టు25: మండలంలో 17 సంఘాలు ఏర్పడి సబ్బడితో యం త్రాలు పొందవచ్చని ఏడీఏ న రసినోహరెడ్డి తెలిపారు. స్థానిక వెలుగు కార్యాలయంలో మంగళవారం రైతుల సమావేశంలో ఆయన మాట్లాడుతూ ఒక్కో గ్రూపుకు 5 నుంచి 6 మంది దాకా రైతులు వుండవచ్చని వివరించారు. వారికి ప్రభుత్వం సబ్బడిపై యంత్రాలు అందిస్తుందని ఏడీ ఏ తెలిపారు. సుమారు రూ. 50 లక్షల మేరకు యంత్రాలు సరఫరా చేస్తామన్నారు. ఇందులో 50 శాతం రాష్ట్ర ప్రభుత్వం సబ్బడి కింద ఇస్తుందని 10 శాతం రైతు వాటా చెల్లించాలని, 40 శాతం డీసీసీ బ్యాంకు ద్వారా లోను వస్తుందన్నారు. మండల నేతలు డి.గంగాధర్ రెడ్డి, డి.జనార్ధన్ రెడ్డి, డీసీసీ బ్యాంక్ మేనేజర్ సుబ్బారెడ్డి, ఎఫ్ ఎం.సీవెలెజు పాల్గొన్నారు.

## యువతను ప్రభుత్వాలను ఆదుకోవాలి

బద్వేలు రూరల్, ఆగస్టు 25: కరోనా నేపథ్యంలో నిరుద్యోగ యువతను ప్రభుత్వం ఆదుకుని భృతి కల్పించాలని డివైఎస్ఎ జిల్లా ఉపాధ్యక్షుడు ముడియం చిన్న డిమాండ్ చేశారు. మంగళవారం మున్సిపల్ చరిది సచివాలయాల వద్ద నిర్వహించిన ధర్నాలో ఆయన మాట్లాడుతూ కేంద్ర రాష్ట్ర ప్రభుత్వాల యువతకు నిరుద్యోగ భృతి కల్పించడమే కాకుండా ప్రతి కుటుంబానికి ఆరు నెలలు రూ.7500 అతిక సాయం అందించాలని కోరారు. కార్యక్రమంలో సచివాలయ కార్యదర్శిని వినతిపత్రం అందించారు.

## కరోనా వైరస్పై రాజంపేట పోలీసుల ప్రచారం

రాజంపేట టౌన్, ఆగస్టు25 : కరోనా తీవ్రంగా విజృంభిస్తున్నందున వ్యాపారులు అప్రమత్తంగా ఉండాలని కోరుతూ రాజంపేట పట్టణ సీబీ ఖజుడు మార్ ప్రచారం నిర్వహించారు. పట్టణంలో ప్రధాన వీధుల్లో సీబీ వ్యాపారులతో మాట్లాడుతూ మాస్కులు కచ్చితంగా ధరించాలన్నారు. టౌటికడూరం పాఠశాలని, కాసిట్రిజర్ల ప్రతి ఒక్కరూ ఉపయోగించాలని కోరారు.

### పింఛా ప్రాజెక్టు పరిశీలన

సుండుపల్లె, ఆగస్టు 25: మండలంలోని వై.ఆదినారాయణరెడ్డి పింఛా ప్రాజెక్టును మంగళవారం సాయంత్రం సీటీపార్లదలశాఖ ఎన్ఐఈ రాముడు పరిశీలించారు. ఈ సందర్భంగా మాట్లాడుతూ రైతులకు ఎప్పటికప్పుడు ప్రాజెక్టుల ద్వారా నీటిని అందించాలని, సాగునీటి సమస్య లేకుండా చూడాలన్నారు. అలాగే అధికారులకు పలు సూచనలు తెలియజేశారు. వీరి వెంట సీటీపార్లదలశాఖ అధికారులు పోల్గొన్నారు.

## 'శ్రీకాంతరెడ్డిని విమర్శించే స్థాయి ఆరేఆర్ సోదరులకు లేదు'

రాయచోటిటౌన్, ఆగస్టు 25: అభివృద్ధి చేసే వారికే విమర్శించే హక్కు. ఉంటుందని, గడిచిన ఐదేళ్లలో ఎటువంటి అభివృద్ధి చేయని ఆరేఆర్ సోదరులకు ప్రభుత్వ టీవీవెడ్డి శ్రీకాంతరెడ్డిని విమర్శించే స్థాయి లేదని మార్కెట్ కమిటీ చైర్మన్ చెప్పారు ఆన్సర్హాపా అన్నారు. మంగళవారం ఆయన స్థానిక మార్కెట్ యార్డులో విలేకర్ల సమావేశంలో మాట్లాడుతూ తెలుగు దేశం ప్రభుత్వ హయాంలో ప్రజలకు ఎటువంటి మేలు జరగలేదన్నారు. రైతులు, విద్యార్థులు, ప్రజలు నష్టపోయిన దృష్టిలో ఉండుకుని శ్రీకాంతరెడ్డిని నియోజకవర్గ అభివృద్ధికి కృషి చేస్తున్నారని విమర్శించారు.

## కారు ఢీకొని ఒకరు దుర్మరణం



రామాపురం, ఆగస్టు25:కర్నూలు-చిత్తూరు జాతీయ రహదారి రామాపురం మండలం కనిరెడ్డి గారిపల్లె పంచాయతీ మేదరపల్లె వద్ద మంగళవారం రాత్రి జరిగిన రోడ్డు ప్రమాదంలో చిన్న వీరప్ప (35) అక్కడికక్కడే మరణించాడు. పోలీసుల కడనం మేరకు...లక్ష్మిరెడ్డిపల్లె మండలం కుర్నూతల వాసి చిన్న వీరప్ప కడపలో పని ముగించుకుని ద్విచక్ర వాహనంపై ఇంటికి వెళుతుండగా రోడ్డు దాటుతుండగా కడప నుంచి వెళ్తున్న ఏపీసీఐ ఎస్ఎస్1314 కారు ఢీకొనడంతో వీరప్ప మృతి చెందాడు. మృతదేహాన్ని లక్ష్మిరెడ్డిపల్లె ప్రభుత్వాసు పత్రికి తరలించారు. కేసు నమోదు చేసి దర్యాప్తు చేస్తున్నట్లు ఎన్ఐఐ మైసన్లెడ్డి తెలిపారు.

## కొవిడ్ బాధితులకు వైద్య సదుపాయాలు కల్పించాలి



రైల్వేకోడూరు, ఆగస్టు, 25: కొవిడ్ బాధితులకు వైద్య సదుపాయాల కల్పించాలని శిక్షణ కల్పకర్త వికాస్మార్కెట్ స్థానిక అధికారులను ఆదేశించారు. మంగళవారం ఆయన రైల్వేకోడూరు మండలం ఆనంతరాజుపేట కొవిడ్ కేంద్రాన్ని పరిశీలించారు. బాధితులకు అందుతున్న వైద్య సదుపాయాల, పనులపై వివరాలను అధికారుల ద్వారా అడిగి తెలుసుకున్నారు. మైసూరివారిపల్లె, లక్ష్మిగారిపల్లెలోని ప్రభుత్వ ఆస్పత్రిని పరిశీలించారు. వైద్యం అందించడంలో ప్రజాదూ

## పట్టణంలో 20 కరోనా కేసులు

బద్వేలు రూరల్, ఆగస్టు 25: మున్సిపాలిటీ, మండల పరిధిలో మంగళవారం 20 మందికి కరోనా పాజిటివ్గా నిర్ధారణ జరిగినట్లు కోవిడ్ ఇన్ఛార్జ్ వైద్యాధికారి చండ్రహాసరెడ్డి తెలిపారు. గుప్తానగర్ 3, సురేంద్రనగర్ 2, విజయరామపురం 3, గుంతపల్లె 1, కొత్తచెరపల్లె 1, అబ్బూరాపేట 3, అంజనేయనగర్ 1, బంకపాలెం 2, భావనారాయణనగర్ 1, మరో మూడు ఇతర ప్రాంతాల్లో కేసులు నమోదైనట్లు తెలిపారు.

### పోరుమామిళ్లలో 11 మందికి

పోరుమామిళ్ల, ఆగస్టు 2: పోరుమామిళ్లలో 11 మందికి పాజిటివ్ రిపోర్టులు వచ్చాయని టేకురుపేట ప్రాథమిక ఆరోగ్య వైద్యాధికారి వెంకటేశ్వర్లు తెలిపారు. పోరుమామిళ్లలోని వైద్యవిధాన పరిషత్లో 98 మందికి డాక్టర్ల ప్రసన్నకుమారరెడ్డి ఆధ్వర్యంలో వైద్య పరీక్షలు నిర్వహించారన్నారు. వీరిలో 11 మందికి పాజిటివ్ రిపోర్టులు వచ్చినట్లు తెలిపారు.

## కర్ల పాయింట్లకు కూడా వృత్తి పన్నా: తులసిరెడ్డి

వేంపల్లె, ఆగస్టు 25: రాష్ట్రంలో వైసీపీ ప్రభుత్వం డబ్బు కోసం కర్ల పాయింట్ల మీద కూడా పన్ను విధించడం అశ్రద్ధాన్ని కలిగిస్తోందని పీసీసీ పర్మింగ్ ప్రెసిడెంట్ తులసిరెడ్డి అన్నారు. వేంపల్లెలో ఆయన మీడియా సమావేశంలో మాట్లాడుతూ బతుకుదెరువు కోసం కర్ల పాయింట్లలో జీవనం సాగిస్తున్న వారు నుంచి కూడా పన్నులు రాబట్టాలను కోవడం శాపేక్షనీయమన్నారు. 15నెలల్లో వివిధ రంగాల్లో చార్జీలు పెంచి ఆర్థికభారాన్ని మోపారన్నారు. మధ్యం ధర, సిమెంటు ధర, పెట్రోలు, డీజిల్ ధరలు, ఆర్టీసీ చార్జీలు, విద్యుత్ చార్జీలు పెంచారని గుర్తుచేశారు.

## ధైర్యంతో కరోనాను ఎదుర్కొందాం : డిఎస్సీ

పులివెందుల టౌన్, ఆగస్టు 25: వైరస్ను మానసిక ధైర్యంతో ఎదుర్కొందామని పులివెందుల డిఎస్సీ వాసుదేవ్ నీలని పిలువినన్నారు. స్థానిక కార్యాలయంలో విలేకరులతో మాట్లాడుతూ కరోనా వైరస్ సోకిందన్న భయంతో కొందరు బలసర్రణలకు పాల్పడుతున్నారన్నారు. వైరస్ను మొదట గుర్తిస్తే ప్రాణాపాయం నుంచి బయటపడ వచ్చునన్నారు. అందుకు తగిన జాగ్రత్తలు పాటించి డాక్టర్ల సూచనలు, సలహాలను పాటించాలన్నారు.

## డిగ్రీ పరీక్షలు నిర్వహణకు చర్యలు తీసుకోవాలి

కడప (ఎదుక్కేపేట), ఆగస్టు 25: కొవిడ్-19 నిబంధనలకనుగుణంగా విద్యార్థులకు డిగ్రీ పరీక్షల్లో రేణులకు అధికం చేయాలని పీడీసీయూ రాష్ట్ర సహాయ కార్యదర్శి ఎం.అంకన్న డిమాండ్ చేశారు. వైవీయూలో రిజిస్ట్రారు విజయరామప ప్రసాద్ను కలిసి వివేచిత్రం సమర్పించారు.

## సాస్టెబ్లీ ఇన్-ఛార్జ్ పదవీ కాలం పొడిగింపు

గోపవరం, ఆగస్టు 25 : డి గోపవరం ప్రాజెక్టు ఫైట్ కోఆపరేటివ్ జాయింట్ సొసైటీలో సాస్టెబ్లీ లిమిటెడ్ ప్రత్యేక అధికారి పదవీ కాలాన్ని మరో ఆరు నెలలు పొడిగిస్తూ అగ్రికల్చరీ కో-ఆపరేటివ్ డిపార్ట్మెంట్ మంగళవారం జి.ఆర్డీ నెం.0110ని జారీ చేసింది. 1972లో జన్మించి చెందిన సరస్వతి దాండ్ గి గోపవరం ప్రాజెక్టు ఫైట్ కోఆపరేటివ్ జాయింట్ సొసైటీలో సాస్టెబ్లీ ఏర్పాటు చేశారు. కమిటీ ఐదేళ్ల కొనసాగుతుంది. పాలక మండలి గడువు ముగియడంతో బ్రహ్మానందరెడ్డిని ఇన్ఛార్జ్ ఎంపిడిఓ నియమించారు.

## ఓపెన్ ఎస్ఎస్సీని విద్యార్థులకు న్యాయం చేయండి

రాజంపేట, ఆగస్టు25 : ఓపెన్ ఎస్ఎస్సీని చదువుతున్న వారికి ప్రస్తుతం జరిగే ఐటీఐ, ఇంటర్ కోర్సుల్లో అడ్మిషన్లు కల్పించాలని ఆ విద్యార్థుల సంఘం ఎగ్జిక్యూటివ్ అధ్యక్షుడు పి.ఎస్.ఖాన్ ఒక ప్రకటనలో డిమాండ్ చేశారు. తెలంగాణాలో ఓపెన్ ఎస్ఎస్సీని విద్యార్థులు పాస్ అయినట్లు డిక్లరే చేశారని, ఏపీలో మాత్రం చేయలేదన్నారు.

## ప్రభుత్వ అంబులెన్స్ అచూకీ తెలపండి

లక్ష్మిరెడ్డిపల్లె, ఆగస్టు25: లక్ష్మిరెడ్డిపల్లె ప్రభుత్వ అంబులెన్స్ అచూకీ తెలపాలని సీపీఐ రాయచోటి లక్ష్మణశంకర్ సహాయ కార్యదర్శిని సీన్యాక్ష గ్రేసి వాసులు అన్నారు. స్థానిక సీపీఐ కార్యాలయంలో ఏర్పాటు చేసిన సమావేశంలో ఆయన మాట్లాడుతూ వాలుగు నెలలుగా ఉన్న అంబులెన్స్ మరమ్మత్తుల నిమిత్తం కడపకు తరలించారు. అప్పటి నుంచి అంబులెన్స్ అందుబాటులో లేకపోవడంతో ప్రజలు ఇబ్బందులు పడుతున్నారన్నారు. కరోనా భయంతో ఒకరిద్దరు వచ్చినప్పటికీ వేల రూపాయలు ఇవ్వాలి వల్లందన్నారు. రైతు సంఘం జిల్లా సహాయ కార్యదర్శి రాజగోపాలరెడ్డి, సీపీఐ మండల సహాయ కార్యదర్శి రమేష్, బాలగిడ్డిరెడ్డి పాల్గొన్నారు.

## ఏపీ రెడ్డి సంఘ నియోజకవర్గ కన్వీనర్గా సరసిహారరెడ్డి

లక్ష్మిరెడ్డిపల్లె, ఆగస్టు25: రాయచోటి నియోజకవర్గ కన్వీనర్గా లక్ష్మిరెడ్డిపల్లెకు చెందిన సాులు సరసిహారరెడ్డి నియమితులయ్యారు. ఈ మేరకు ఆ సంఘం రాష్ట్ర ప్రధాన కార్యదర్శి తమ్మినేని గోపాలరెడ్డి నియామక పత్రం అందజేశారు.

## రైతు భరోసా కేంద్రాల్లో ఎరువులు

సుండుపల్లె, ఆగస్టు25: ప్రభుత్వం నుంచి రైతులకు అందజేసే ఎరువులు రైతు భరోసా కేంద్రాల్లో ప్రస్తుతం అందుబాటులో ఉంటాయని ఏవో ముదగిరెడ్డి పేర్కొన్నారు. ఈ సందర్భంగా ఆయన మాట్లాడుతూ ప్రతి రైతు ఆధారకార్య, ఓటరు గుర్తింపు కార్య, నెట్ నెంబర్తో సంప్రదింపాలని, రైతు భరోసా కేంద్రంలో ఎరువులను ఐటీ చేసుకోవచ్చునన్నారు.

## పేకాటరాయుళ్ల అరెస్టు

రైల్వేకోడూరు రూరల్, ఆగస్టు, 25: మండలంలోని శెట్టిగంట పంచాయతీలో పేకాట స్థావరాలపై పోలీసులు మంగళవారం దాడులు నిర్వహించారు. ఈ సందర్భంగా రైల్వేకోడూరు ఎస్ఎ-2 రెడ్డి సైదేష్ మాట్లాడుతూ రాబట్టిన సమాచారం మేరకు పేకాట స్థావరం పై దాడులు నిర్వహించి తొమ్మిది మందిని అరెస్టు చేసి రూ.7690 నగదు స్వాధీనం చేసుకున్నట్లు వివరించారు. కేసు దర్యాప్తు చేస్తున్నట్లు వివరించారు.

## రెండు బైకులు ఢీ : ఒకరి మృతి

రైల్వేకోడూరు రూరల్, ఆగస్టు, 25: ఉప్పరపల్లె ప్రధానదారిలో సోమవారం రాత్రి రెండు మోటారు బైకులు ఢీకొన్న సమయంలో ఉప్పరపల్లె వాసి వెంకటరెడ్డి (72) అక్కడికి అక్కడే మృతి చెందినట్లు రైల్వేకోడూరు ఎస్ఎ-2 రెడ్డి సైదేష్ మంగళవారం తెలిపారు. ఈ ప్రమాదంలో ఇద్దరికి గాయాలు కావడం తో తిరుపతికి విశిష్ట నిమిత్తం తరలించినట్లు ఆయన వివరించారు. కేసు దర్యాప్తు చేస్తున్నామని తెలిపారు.

## వైఎస్ఆర్ ఆసరాకు 675 సంఘాల ఎంపిక

సుండుపల్లె, ఆగస్టు25: ప్రభుత్వం స్వయం సహాయక మహిళా సంఘాలకు ఆసరా అందించడంలో భాగంగా ఏర్పాటు చేసిన వైఎస్ఆర్ ఆసరాకు మండలం నుంచి 675 సంఘాలు ఎంపిక చేసినట్లు ఎంపిడిఓ రామచంద్రారెడ్డి తెలిపారు. సెప్టెంబర్ 11న మొదటి విడత 25

## అనాథ కుటుంబానికి దాతల చేయూత

ఒంటిమిట్ట, ఆగస్టు25 : కరోనా కష్టకాలంలో అడ్డ కూడా చెల్లింపలేని కడపకు చెందిన ఓ కుటుంబం ఒంటిమిట్టలోని బస్సాండులో ఉన్న బస్వెల్లెర్ వద్ద గత 10రోజులగా దాతల కోసం ఎదురు చూస్తున్న కుటుంబానికి ఎన్ఐఐ శివప్రసాద్ రెడ్డి, కాంట్లాక్స్ నారాయణరెడ్డి, కాంట్లాక్స్ సరుకులతో పాటు నగదును అందించి కుటుంబాన్ని ఆదుకున్నారు. అనారోగ్యంతో ఉన్న తన భార్యకు వైద్యం కూడా చేయించలేని స్థితిలో ఇక్కడ తన కుటుంబంతో కలిసి ఇల్లు ఖాళీ చేసి రావడం జరిగిందన్నారు. బాధితుడు వారికి మొర పెట్టుకోగా దాతలు చేయూతనందించినట్లు తెలిపారు.

## ఏడు లీటర్ల సారా స్వాధీనం - ఇద్దరి అరెస్టు

గోపవరం, ఆగస్టు 25: మల్లంపేట పోలాల్లో నాలుసారా కాస్తున్న ఇద్దరిని అరెస్టు చేసి వారి నుంచి ఏడు లీటర్ల సారా స్వాధీనం చేసుకున్నట్లు రూరల్ ఎన్ఐఐ క్రిష్ణయ్య పేర్కొన్నారు. మంగళవారం అందిన విశ్వసనీయ సమాచారం మేరకు, తనిఖీల్లో భాగంగా పోలాల్లో నాలుసారా కాస్తున్న వారిని గుర్తించామన్నారు. అంతేకాకుండా మంద లీటర్ల బెల్లం ఊటను స్వాధీనం చేసుకుని వారిపై కేసు నమోదు చేసి రిమాండుకు పంపినట్లు ఆయన తెలిపారు. ఇలాంటి వాటిపై పోలీసులకు సమాచారం ఇవ్వాలన్నారు.

## వాహనం ఢీ - రెండు బరెలు మృతి

బీకోడూరు, ఆగస్టు 25: రోడ్డు ప్రమాదంలో గుర్తు తెలియని వాహనం ఢీకొనడంతో రెండు బరెలు మృతి చెందాయి. మాదవరాయనిపల్లె వాసులు బోరెడ్డి కేశవరెడ్డి, నారాయణ రెడ్డికి చెందిన బరెలు సోమవారం రాత్రి రోడ్డు దాటుతుండగా బద్వేలు - పోరుమామిళ్ల మెయిన్ రోడ్డుపై గుర్తు తెలియని వాహనం ఢీకొనడంతో ఇద్దరికి చెందిన ఒక్కో బరె అక్కడికక్కడే మృతి చెందాయి. దీంతో ఇరువురి రైతులకు దాదాపు రూ.1.20 లక్షలు నష్టం జరిగిందని రైతులు వాపోతున్నారు.

## వాట్సప్ ద్వారా సలహాలు పొందండి

మైదుకూరు, ఆగస్టు 25: పంట సాగులో బీడ పీడల సమస్యలను పోజోలు పంపితే వాట్సప్ ద్వారా సలహాలు, సూచనలు ఇస్తామని మండల వ్యవసాయాధికారి టిప్పే ప్రసన్న ఒక ప్రకటనలో పేర్కొన్నారు. 8391056028, 8391056149, 8391056150, 8391056152, 8391056153, 8391056154 నంబర్లకు వాట్సప్ పంపాలని ఈ అవకాశాన్ని రైతులందరూ వినియోగించుకోవాలని కోరారు.

## అన్ని ప్రాంతాలకు బస్సు సర్వీసులు : డిఎం

పులివెందుల రూరల్, ఆగస్టు 25: పులివెందుల ఆర్టీసీ నుంచి ప్రధాన పట్టణాలకు బస్సులు నడుస్తున్నాయని, ఇకపై అన్ని ప్రాంతాలకు బస్సు సర్వీసులు నడుపుతున్నట్లు ఆర్టీసీ డిఎం రమణం తెలిపారు. ముఖ్యపట్టణాలైన తిరుపతి, విజయవాడ, కడప, ప్రొద్దుటూరు, కదిరి, ముదిగల్లు, బెంగుళూరు, ఒంగోలుకు బస్సులు ఏర్పాటు చేశామన్నారు. ఉన్నతాధికారుల ఆదేశాల మేరకు ప్రయాణీకుల సౌకర్యార్థం అన్ని ప్రాంతాలకు బస్సులు నడుపుతామన్నారు. ప్రయాణీకులు సహకరించాలని డిఎం కోరారు.

## జర్నలిస్టులను ఆదుకోవాలి

వేంపల్లె, ఆగస్టు 25: కరోనా కాలంలో జర్నలిస్టులు నిరంతరం పనిచేస్తూనే ఉన్నారని, వారిని ప్రభుత్వం ఆదుకోవాలని టిజీపీ జిల్లా కార్యదర్శి డాక్టర్ సుబ్బారెడ్డి రాష్ట్ర ప్రభుత్వానికి విజ్ఞప్తి చేశారు. ఒక్కో జర్నలిస్టుకు రూ.20వేలు ఇవ్వాలని ఆయన కోరారు. కరోనాతో మృతిచెందిన జర్నలిస్టుల కుటుంబాలకు రూ. 50లక్షల పరిహారం ఇవ్వాలని, జర్నలిస్టులందరికీ రూ.50లక్షల బీమా చేయించాలని ఆయన ఒక ప్రకటనలో కోరారు.

## విద్యుత్ మోటార్ వైరు చోరి

వేంపల్లె, ఆగస్టు 25: పాములూరు రోడ్డు పక్కనున్న పోలాల్లో డొంగలు విద్యుత్ వైరును చోరి చేశారు. మోటార్లోని కాపర్ వైరు, ఇతర పన్నులను ఎత్తుకెళ్లారు. పనుపలేటి బాబు ఆనే రైతుకు చెందిన విద్యుత్ వైర్ల సోమవారం రాత్రి గుర్తుతెలియని డొంగలు తీసుకెళ్లారు.

## బీపీ మండల్ సిఫారసులను అమలు చేయాలి

బద్వేలు రూరల్, ఆగస్టు 2: బీపీ సమగ్రాభివృద్ధి జరగాలంటే బిండేశిని ప్రసాదీమండల్ కమిషన్ నిర్వహించాలని అమలు చేయాలని ఏపీ బీసీ వైతన్య సమితి రాష్ట్ర అధ్యక్షుడు బీసీ రమణ పేర్కొన్నారు. మంగళవారం బీపీ మండల్ ఇయంతి సందర్భంగా ఆయన చిత్రపటానికి పూలచుక్కలు వేసి ఘనంగా నివాళులర్పించారు. జనాభా దామాషా ప్రకారం రాబోయే ఎన్నికల్లో బీసీ మండల్ సీమాంధరాలను అమలు చేయాలి డిమాండ్ చేశారు. యాదవ ఎంప్రాయాని ఆనోసీయేషన్ అధ్యక్షుడు చంద్రశేఖర్, బ్రహ్మయ్య, శివ, రామసుబ్బయ్య పాల్గొన్నారు.

## వైభవంగా వీరభద్రుని ఉద్ధవ దినోత్సవం

రాయచోటిటౌన్, ఆగస్టు25: భద్రకాళీ సమేత వీరభద్రదాయంలో భాగ్రపద మాసం మొదటి మంగళవారం స్వామివారు ఉద్ధవ జయంతిని ఘనంగా నిర్వహించినట్లు ఆలయ ఈడ, మంజూల తెలిపారు. ఈ సందర్భంగా స్వామివారికి, అమ్మవారికి ఉడయం 6 గంటలకు పంచామృత రుద్రాభిషేకం, సమస్తనామార్చన, ఖడ్గమాల పూజలు నిర్వహించి సుగంధ భరిత ఘృష్ణాలతో సర్వాంగ సుందరంగా అలంకరించారు. కర్పూరిక భక్తులు బసవరాజ్ మూర్తీ డిగి కుటుంబం, కడప వీరభద్ర షాపింగ్ మార్కెట్ అధినేత ధనంజయ, కికోర్కుమార్ తదితరులు పాల్గొన్నారు. అలాగే అర్చన సీబీ రాజు స్వామివార్లను దర్శించుకున్నారు.

## చంద్రబాబు మాటలు హాస్యాస్పదం

కడప (జైం), ఆగస్టు 25 : వ్యక్తిగత శుభ్రత పాటించడం, మసేరైర్లతో ఉండడమే కరోనా వ్యాధిని అరికట్టే మందు అని కమాండ్ కంట్రోల్ డిపీఎస్ ఎస్.సుధాకర్ అన్నారు. జిల్లా ఎస్సీ కేసీఎన్ అన్నరాజన్ ఆదేశాల మేరకు మంగళవారం కరోనా వైరస్ నివారణపై అవగాహన కార్యక్రమం నిర్వహించి సిబ్బందికి తగు సూచనలు ఇచ్చారు. అనంతరం ఆయన మాట్లాడుతూ జిల్లపల కొందరు పోలీసు సిబ్బందికి కరోనా సోకినా లేకునని తిరిగి విదుల్లో చేరడం పరిణామమన్నారు. అలాగే ప్రతి ఒక్కరూ కరోనా గురించి భయపడకుండా మసేరైర్లతో ఉండి, మంచి బలవర్ధక ఆహారం తీసుకుంటూ, సోపల్ డిస్కెస్ పాటించాలని తెలిపారు. అదే కరోనా వ్యాధి అరికట్టే మందు అని సూచించారు. ఈ అవగాహన కార్యక్రమంలో కడప డ్రాఫ్ట్ సీబీ శ్రీధరనాయుడు, కమాండ్ కంట్రోల్ ఎన్ఐఐ నాగార్జున, సిబ్బంది తదితరులు పాల్గొన్నారు.

## వ్యక్తిగత శుభ్రత, మసేరైర్లమే కరోనాకు మందు

### కమాండ్ కంట్రోల్ డిపీఎస్ ఎస్.సుధాకర్

కడప (జైం), ఆగస్టు 25 : వ్యక్తిగత శుభ్రత పాటించడం, మసేరైర్లతో ఉండడమే కరోనా వ్యాధిని అరికట్టే మందు అని కమాండ్ కంట్రోల్ డిపీఎస్ ఎస్.సుధాకర్ అన్నారు. జిల్లా ఎస్సీ కేసీఎన్ అన్నరాజన్ ఆదేశాల మేరకు మంగళవారం కరోనా వైరస్ నివారణపై అవగాహన కార్యక్రమం నిర్వహించి సిబ్బందికి తగు సూచనలు ఇచ్చారు. అనంతరం ఆయన మాట్లాడుతూ జిల్లపల కొందరు పోలీసు సిబ్బందికి కరోనా సోకినా లేకునని తిరిగి విదుల్లో చేరడం పరిణామమన్నారు. అలాగే ప్రతి ఒక్కరూ కరోనా గురించి భయపడకుండా మసేరైర్లతో ఉండి, మంచి బలవర్ధక ఆహారం తీసుకుంటూ, సోపల్ డిస్కెస్ పాటించాలని తెలిపారు. అదే కరోనా వ్యాధి అరికట్టే మందు అని సూచించారు. ఈ అవగాహన కార్యక్రమంలో కడప డ్రాఫ్ట్ సీబీ శ్రీధరనాయుడు, కమాండ్ కంట్రోల్ ఎన్ఐఐ నాగార్జున, సిబ్బంది తదితరులు